

இலங்கை ஏற்றுமதி அபிவிருத்திச் சபை – 2015

இலங்கை ஏற்றுமதி அபிவிருத்திச் சபையின் 2015 திசெம்பர் 31 இல் உள்ளவாறான விரிவான வருமானக் கூற்று உரிமை மூலதனத்தில் மாற்றங்கள் கூற்று மற்றும் காசுப்பாய்ச்சல் கூற்று மற்றும் முக்கிய கணக்கீட்டுக் கொள்கைகள் மற்றும் ஏனைய விளக்கமளிக்கும் தகவல்களது பொழிப்பினை உள்ளடக்கிய 2015 திசெம்பர் 31 இல் முடிவுற்ற ஆண்டிற்கான நிதிக்கூற்றுக்கள் 1971 ஆம் ஆண்டின் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1979 ஆம் ஆண்டின் 40 ஆம் இலக்க இலங்கை ஏற்றுமதி அபிவிருத்தி அதிகாரச்சட்டத்தின் 16 ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் பிரகாரம், எனது பணிப்பின் கீழ், கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் சபையின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புரைகளும் இவ்வறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிடப்பட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ்கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளன. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் சபையின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி சபையின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 ஆம் ஆண்டின் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 முனைப்பழியுள்ள அபிப்பிராயத்திற்கான அடிப்படை

இவ்வறிக்கையின் 2.2 ஆம் பந்தியில் சுட்டிக் காட்டப்பட்டவாறான விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது.

2. நிதிக் கூற்றுக்கள்

2.1 முனைப்பழியுள்ள அபிப்பிராயம்

இவ்வறிக்கையின் 2.2 ஆம் பந்தியில் சுட்டிக்காட்டப்பட்டுள்ள விடயங்களால் எழும் தாக்கங்களைத் தவிர, நிதிசார் கூற்றுக்களில் 2015 திசெம்பர் 31 இல் உள்ளவாறு இலங்கை ஏற்றுமதி அபிவிருத்திச் சபையின் நிதி நிலைமை மற்றும் அத்தினத்தில் முடிவுற்ற ஆண்டிற்கான அதன் நிதிச் செயற்பாடுகள் மற்றும் காசுப்பாய்ச்சல் என்பன கணக்கீட்டு நியமங்களுக்கேற்ப உண்மையானதும் நியாயபூர்வமானதுமான நிலைமையைத் தோற்றுவிக்கின்றன என்பது எனது அபிப்பிராயமாகும்.

2.2 நிதிக் கூற்றுக்கள் மீதான கருத்துரைகள்

2.2.1 இலங்கை கணக்கீட்டு நியமம்

பின்வரும் அவதானிப்புகள் மேற்கொள்ளப்படுகின்றன.

(அ) இலங்கை கணக்கீட்டு நியமம் 01

மீளாய்வாண்டிலும் முன்னைய ஆண்டினதும் மூலதனச் சொத்துக்களைக் கொள்வனவு செய்வதற்கென முறையே ரூபா 3,492,459 மற்றும் ரூபா 8,779,054 என அரசாங்க மானியம் பெறப்பட்டிருந்ததுடன், அவற்றை மூலதன மானியமாகக் கணக்கிலிடுவதற்குப் பதிலாக வருமானத்தில் சீராக்கல் மேற்கொள்ளப்பட்டிருந்தது.

(ஆ) இலங்கை கணக்கீட்டு நியமம் 16

(i) இலங்கை கணக்கீட்டு நியமம் 16 இன் பிரகாரம் நடைமுறை அல்லாத சொத்துக்களின் பயனுள்ள பாவனைக் காலம் வருடாந்தம் மீளாய்வு செய்யப்படாமையால், ரூபா 467,705 கிரயமுடைய சொத்துக்கள் முற்றாகத் தேய்மானத்திற்குள்ளாகி இருந்தபோதும், தொடர்ந்தும் பயன்படுத்தப்பட்டவாறிருந்தன. அதற்கமைவான மதிப்பிடப்பட்ட வழுவானது இலங்கை கணக்கீட்டு நியமம் 03 இன் பிரகாரம் மீளாய்வு செய்யப்படுவதற்கான நடவடிக்கை மேற்கொள்ளப்பட்டிருக்கவில்லை.

(ii) ஏனைய உபகரணங்களது தேய்மான விகிதம் நிதிக் கூற்றுக்களில் வெளிப்படுத்தப்படவில்லை.

(இ) இலங்கை கணக்கீட்டு நியமம் 19

ஊழியர்களது நலனுக்கான கடப்பாடு கணிப்பிடப்படுகையில் செயற்திட்ட அலகுக் கடன் முறைமையைப் பயன்படுத்துவதற்கு நடவடிக்கை எடுக்கப்பட்டிருக்கவில்லை.

(ஈ) **இலங்கை கணக்கீட்டு நியமம் இலக்கம் 24**

சபையின் தலைவர் சபையினது இணைந்த கம்பனியில் பணிப்பாளர் சபை அங்கத்தவராக இருப்பதுடன், சபையானது கம்பனியின் செயற்பாட்டு மற்றும் நிதிக் கட்டுப்பாட்டு நடவடிக்கைகள் சம்பந்தமான தீர்மானங்கள் தொடர்பாகத் தனது பங்களிப்பின் அளவு மற்றும் சபை அக்கம்பனிக்கு வழங்கும் கட்டிட வாடகை, கேட்போர்கூடக் கட்டணம், நீர், சுத்திகரிப்பு மற்றும் மின்சாரச் செலவினம் தொடர்பான தகவல்களைக் குறிப்பின் வாயிலாக வெளிப்படுத்தியிருக்கவில்லை.

(உ) **இலங்கை கணக்கீட்டு நியமம் 38**

சபையின் இணையதளத்தை அபிவிருத்தி செய்வதற்குச் செலவிடப்பட்ட ரூபா 5,128,000 போலிச் சொத்துக்களாக இனங்காணப்பட்டிருக்கவில்லை.

(ஊ) **இலங்கை கணக்கீட்டு நியமம் இலக்கம் 39**

(i) மீளாய்வாண்டின் திசெம்பர் 31 இல் உள்ளவாறான சபையின் நிதிக் கூற்றுக்களின் பிரகாரம் நிலுவையாக இருந்த ஏற்றுமதிக் கடன் மீதி ரூபா 46,120,175 ஆக இருந்ததுடன் அதில் ரூபா 45,477,591 தொடர்பாக இழப்புண்டாக்கும் நிதியேற்பாடு மேற்கொள்ளப்பட்டிருந்தது. ஏற்றுமதிக் கடனை அறவிடுவதற்கான முன்னேற்றம் கருத்திற் கொள்ளப்படாது 2012 முதல் 2015 வரை சம அளவில் இழப்பிற்கான நிதியேற்பாடு மேற்கொள்ளப்பட்டிருந்தது. அதன் காரணமாக, இழப்பிற்குள்ளான கம்பனிகளிலிருந்து அறவிடப்பட்டிருந்த ரூபா 379,868 தொடர்புடைய கணக்குகளில் சீராக்கல் செய்யப்பட்டிருக்கவில்லை.

(ii) மீளாய்வாண்டின் திசெம்பர் 31 இல் உள்ளவாறான நிதிக் கூற்றுக்களின் பிரகாரம் ரூபா 163,370,566 பெறுமதியுடைய நிதிச் சாதனப்பத்திரம் நடைமுறை அல்லாத சொத்தாகக் கணக்கிலிடப்பட்டிருந்தது.

(iii) 4 கம்பனிகளில் முதலீடு செய்யப்பட்டிருந்த ரூபா 25,750,000 பெறுமதியான பங்குகள் மூலம் கடந்த 07 ஆண்டு காலப்பகுதியின்போது பங்கிலாபம் பெறப்படாததுடன், அதன்பொருட்டு இழப்பிற்கான நிதியேற்பாடு செய்யப்பட்டிருக்கவில்லை.

2.2.2 கணக்கீட்டுக் குறைபாடுகள்

பின்வரும் குறைபாடுகள் அவதானிக்கப்படுகின்றன.

(அ) மீளாய்வாண்டு முடிவில் கடன்பட்டோர் கணக்கில் ரூபா 387,000 அசாதாரண செலவு மீதியும் கடன்கொடுத்தோர் கணக்கில் ரூபா 10,528,683 அசாதாரண வரவு மீதியும் இருந்தன. அவற்றை இனங்கண்டு தீர்த்து வைப்பதற்கான நடவடிக்கை எடுக்கப்பட்டிருக்கவில்லை.

(ஆ) 2015 ஆம் ஆண்டின்போது கொள்வனவு செய்யப்பட்ட ரூபா 1,920,799 பெறுமதியான கணனி மென்பகங்கள், ரூபா 22,555 பெறுமதியுடைய கணனி உபகரணங்கள் மற்றும் ரூபா 8,750 பெறுமதியான தொலைபேசிப் பொருத்திகளுக்குரிய பெறுமானத்தேய்வு சீராக்கல் செய்யப்பட்டிருக்கவில்லை.

- (இ) மூலதனச் சொத்துக்களைக் கொள்வனவு செய்வதற்கெனப் பெறப்பட்ட அரசு மானியம், சொத்தினது பயன்படு காலத்திற்கேற்ப முறையான அடிப்படையில் இலாப, நட்டமாக இனங்காணப்பட வேண்டியதுடன், அதற்கமைய, மீளாய்வாண்டின்போது காலக் கழிவாக ரூபா 13,347,223 கணக்கிலிடப்பட வேண்டியிருந்தது. எவ்வாறாயினும், நிதிக்கூற்றுக்களில் ரூபா 3,323,500 மாத்திரம் கணக்கிலிடப்பட்டிருந்தது.
- (ஈ) ஏற்றுமதியாளருக்குத் திருப்பிச் செலுத்தப்பட வேண்டிய ரூபா 3,181,941 வருமானமாகக் கணக்கிலிடப்பட்டமையால் அதேயளவு தொகையால் மீளாய்வாண்டினது நடைமுறைப் பொறுப்பு குறைவாகவும் வருமானம் அதிகரித்தும் காட்டப்பட்டிருந்தது.
- (உ) ஏற்றுமதி உற்பத்திக் கிராமங்களை நிறுவுவதற்காக 2002 திசெம்பர் 24 ஆந் திகதியளவில் 06 சந்தர்ப்பங்களில் ஏற்றுமதி உற்பத்திக் கிராமங்களுக்குச் சபை வழங்கிய கடனுக்குரிய வட்டியாகிய ரூபா 2,997,619 கணக்கிலிடப்பட்டிருக்கவில்லை.

2.2.3 விளக்கமளிக்கப்படாத வேறுபாடுகள்

2015 திசெம்பர் 31 இல் உள்ளவாறான கடன் நிதிய மீதியானது பட்டோலையின் பிரகாரம் ரூபா 7,716,549 ஆகும். எவ்வாறாயினும், நிதிக்கூற்றுக்களின் பிரகாரம் அம் மீதி ரூபா 7,888,533 ஆகும். இதனால் ஏற்பட்ட விளக்கமளிக்கப்படாத வேறுபாடுகள் ரூபா 171,984 ஆகும்.

2.2.4 கணக்காய்விற்கான சான்றின்மை

கீழே குறிப்பிடப்பட்ட கணக்கீட்டு விடயங்களுக்கு எதிரே சுட்டிக்காட்டப்பட்டுள்ள சான்றுகள் கணக்காய்விற்குச் சமர்ப்பிக்கப்பட்டிருக்கவில்லை.

கணக்கீட்டு விடயம்	பெறுமதி ரூபா	சமர்ப்பிக்கப்படாத சான்று
(அ) சேர்ந்து நின்ற செலவினம்	12,821,283	பட்டோலை மற்றும் காலப்பகுப்பாய்வு
(ஆ) திருப்பிச் செலுத்த வேண்டிய வைப்புகள்	8,197,360	
(இ) திறன் அபிவிருத்தி நிகழ்ச்சித்திட்டச் செலவினம்	4,728,200	கொடுப்பனவு உறுதிச் சான்றுகளும் செயற்திட்டச் செலவின விபரமும்

2.3 பெறவேண்டிய மற்றும் கொடுப்பனவு செய்ய வேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) ஏற்றுமதித் தன்மையிலான மரக்கறி வகைகளைத் தொடர்ச்சியாக உற்பத்தி செய்யும் நோக்குடன் ஊவா பரணகம கிராமத்தை அடிப்படையாகக் கொண்டு ஆரம்பிக்கப்பட்ட செயற்திட்டத்தின் பொருட்டு கிராமிய பொருளாதார புனர்வாழ்வு நிதியத்திலிருந்து வழங்கப்பட்ட கடன் தொகை தொடர்பாக மீளாய்வாண்டு திசெம்பர் 31 இல் உள்ளவாறு கொடுப்பனவு செய்யப்பட வேண்டியிருந்த தொகை ரூபா 5,000,000 ஆகும்.

- (ஆ) சேவையை விட்டு நீங்கிய 2 உத்தியோகத்தர்களிடமிருந்து அறவிடப்பட வேண்டிய ரூபா 71,254 மற்றும் கடன்பட்டோரிடமிருந்து அறவிடப்பட வேண்டிய ரூபா 51,235 என்பனவற்றை மீளாய்வாண்டு திசெம்பர் 31 வரை அறவிடுவதற்கான நடவடிக்கை எடுக்கப்பட்டிருக்கவில்லை.
- (இ) 2013 மார்ச் 27 அன்று போலந்தில் நடைபெற்ற வியாபாரக் கூட்டத்தில் கலந்துகொண்ட சபை உத்தியோகத்தர்களது செலவிற்காக வெளிவிவகார அமைச்சிற்குக் கொடுப்பனவு செய்யப்பட்ட பணத்தில் ரூபா 127,465 தொகையானது 2015 திசெம்பர் 31 வரை தீர்த்து வைக்கப்பட்டிருக்கவில்லை.

2.4 போதியளவு அதிகாரத்தால் உறுதிப்படுத்தப்படாத கொடுக்கல் வாங்கல்கள்

பின்வரும் அவதானிப்புகள் மேற்கொள்ளப்படுகின்றன.

- (அ) சபையின் நிறைவேற்றுதரப் பணிப்பாளர் பதவியானது 1979 ஆம் ஆண்டின் 40 ஆம் இலக்க இலங்கை ஏற்றுமதி அபிவிருத்திச் சபை அதிகாரச்சட்டத்தின் 23(I) ஆம் பிரிவின் பிரகாரம் சபை நடவடிக்கைகளை இலகுவாக்குவதற்காக மேற்கொள்ளப்பட்ட நியமனமாகும் என நியமனக் கடிதத்தில் குறிப்பிடப்பட்டிருந்த போதும், அதிகாரச்சட்டத்தில் அப்பிரிவின் கீழ் உத்தியோகத்தர்களை நியமிப்பதற்கான ஏற்பாடு செய்யப்பட்டிருக்கவில்லை. குறித்த உத்தியோகத்தருக்கு நியமனத்தை வழங்கியதால் 2010 முதல் 2015 வரை சம்பளமும் படியுமாக ரூபா 4,076,773 தொகையும் கடமை மற்றும் தனிப்பட்ட பயணங்களுக்கு என வாகன வாடகையாக ரூபா 6,270,670 மற்றும் வெளிநாட்டுப் பயணங்களுக்குப் படியாகவும் பயணக் கட்டணமாகவும் ரூபா 2,122,770 என மொத்தம் ரூபா 12,470,213 முறையான அதிகாரமின்றிக் கொடுப்பனவு செய்யப்பட்டிருந்தது. மேலும், 135 ஆம் நிதிப் பிரமாணத்தின்படி சபையின் நிதிக்கட்டுப்பாட்டிற்கான பணி ஒப்படைக்கப்படாதிருந்தும், காசோலைகளில் கையெழுத்திடுவதும் நடைபெற்றிருந்தது.
- (ஆ) 2012 ஜூன் 08 ஆந் திகதி நடைபெற்ற பொது முயற்சிகள் தொடர்பான குழுவின் கட்டளையின் அடிப்படையில் திறைசேரியின் ஆலோசனைக்கு ஏற்ப 2011 ஜூன் 03 முதல் அமுலுக்கு வருமாறு மாதாந்தம் ரூபா 60,000 வாடகை செலுத்தப்படும் அடிப்படையில் வாகனங்களைப் பெற்றுக்கொள்ள வேண்டுமாயினும், அதற்கு முரணாக, சபையானது அத்தினத்திலிருந்து 2015 திசெம்பர் 31 வரை வாகனங்களை வாடகைக்குப் பெற்று ரூபா 11,703,560 கூடுதலாகச் செலுத்தியிருந்தது.
- (இ) சமர் பென்சி புட் வர்த்தகக் கண்காட்சி நடைபெற்ற காலப்பகுதியின்போது அங்கீகரிக்கப்பட்ட மதிப்பீட்டில் உள்ளடங்கியிராத கண்காட்சி ஒருங்கிணைப்பு நடவடிக்கைகளுக்காக வெளிவிவகார அமைச்சிற்குச் சபை ரூபா 76,999 வழங்கியிருந்த போதும், அதற்கான பணிப்பாளர் சபையின் அங்கீகாரம் பெறப்பட்டிருக்கவில்லை.

2.5 சட்டங்கள், விதிகள், பிரமாணங்கள், முகாமைத்துவத் தீர்மானங்கள் என்பவற்றுடன் இணங்காமை

பின்வரும் இணங்காத சந்தர்ப்பங்கள் அவதானிக்கப்பட்டன.

சட்டங்கள், விதிகள் பிரமாணங்களுடனான தொடர்பு

இணங்காமை

(அ) 1979 ஆம் ஆண்டின் 40 ஆம் இலக்க ஏற்றுமதி அபிவிருத்தி அதிகாரச்சட்டம்

(i) 2(1) ஆம் பிரிவு

(ii) 13(1), (2) ஆம் பிரிவுகள்

(ஆ) 1958 ஆம் ஆண்டின் 15 ஆம் இலக்க ஊழியர் சேமலாப நிதிய அதிகாரச்சட்டத்தின் 47 மற்றும் 1980 ஆம் ஆண்டின் 16 ஆம் இலக்க ஊழியர் நம்பிக்கைப் பொறுப்பு நிதிய அதிகாரச்சட்டத்தின் 44 ஆம் பிரிவு என்பன

(இ) 1983 ஆம் ஆண்டின் 12 ஆம் இலக்க பணிக்கொடைக் கொடுப்பனவு அதிகாரச்சட்டத்தின் 6(2)(அ) பிரிவு

1992 ஆம் ஆண்டு முதல் 2015 ஆம் ஆண்டு வரையான 23 ஆண்டு காலப்பகுதியின்போது ஏற்றுமதி அபிவிருத்தி நிகழ்ச்சித்திட்டத்தையும் கொள்கைகளையும் அமுலாக்குவதற்காக தேசிய அபிவிருத்தி மன்றம் கூடியிருக்கவில்லை.

ஏற்றுமதி அபிவிருத்தி நிதியம் எனும் பெயரில் நிதியம் ஒன்று நிறுவப்பட வேண்டியதுடன், சபையின் அதிகாரங்களும் பணிகளும் அமுலாக்கப்படுகையிலும் நிறைவேற்றப்படுகையிலும் சபைக்கு ஏற்படும் செலவினம் தீர்த்து வைக்கப்படுவதற்கான சகல பணமும் சபையின் நிதியத்திலிருந்து கொடுப்பனவு செய்யப்பட வேண்டும். எனினும், சபையானது அப்பிரிவின்படி ஏற்றுமதி அபிவிருத்தி நிதியத்தை நிறுவுவதற்கு 2016 திசம்பர் 27 ஆந் திகதியளவிலும் நடவடிக்கை எடுத்திருக்கவில்லை.

ஊழியர் சேமலாப நிதியத்திற்கும் ஊழியர் நம்பிக்கைப் பொறுப்பு நிதியத்திற்கும் பங்களிப்பைக் கணிப்பிடும்போது விசேட படிகள், தொழில்சார் படிகள், இடைக்காலப் படிகள் மற்றும் அங்கீகரிக்கப்படாத விசேட வாழ்க்கைச் செலவுப் படிகள் என்பன உள்ளடக்கப்படக்கூடாது. எனினும், அதற்கு முரணாகக் கணிப்பீடு மேற்கொள்ளப்பட்டமையால் கணக்காய்வுக்குள்ளான 2012 முதல் 2015 வரையான காலப்பகுதியின் போது சபை ஊழியர் சேமலாப நிதியத்திற்கு ரூபா 5,508,199 மற்றும் ஊழியர் நம்பிக்கைப் பொறுப்பு நிதியத்திற்கு ரூபா 659,375 எனக் கூடுதலாகப் பங்களிப்புச் செய்திருந்தது.

பணிக்கொடைக்கான நிதியேற்பாட்டின் போது விசேட படிகள், தொழில்சார் படிகள், இடைக்காலப் படிகள் மற்றும் அங்கீகரிக்கப்படாத விசேட வாழ்க்கைச் செலவினப் படிகள் உள்ளடக்கப்படக் கூடாது. எனினும், அதற்கு முரணாக கணிப்பீடு மேற்கொள்ளப்பட்டமையால் 2015 திசம்பர் 31 இல் உள்ளவாறு பணிக்கொடைக்காக ரூபா 19,298,351 கூடுதலாக நிதியேற்பாடு செய்யப்பட்டிருந்தது.

(ஈ) இலங்கை சனநாயக சோசலிசக் குடியரசின் தாபன விதிக்கோவை

- (i) VIII ஆம் அத்தியாயத்தின் 4.1 மற்றும் 10.1 ஆம் பிரிவுகள் மற்றும் 2013 ஒக்டோபர் 07 ஆந் திகதிய 21/2013 ஆம் இலக்க பொது நிர்வாகச் சுற்றறிக்கையின் 2 ஆம் பிரிவு
- விடுமுறை நாளில் பணியாற்றும் நிறைவேற்றுதர உத்தியோகத்தர் ஒருவர் ஒரு நாளில் 8 மணித்தியாலங்கள் பணியாற்ற வேண்டும். எனினும் 8 மணித்தியாலங்களுக்குக் குறைவாகப் பணியாற்றிய சந்தர்ப்பங்கள் மற்றும் வார நாட்களில் கடமை நேரத்தின் பின்னர் வேலை செய்த நேரத்தை ஒன்று சேர்த்து நாட்களாக அவற்றைக் கணித்து ரூபா 229,932 சம்பளமாகக் கொடுப்பனவு செய்யப்பட்டிருந்தது.
 - அமைச்சினது செயலாளரின் அங்கீகாரத்தைப் பெறாது மாதம் ஒன்றிற்கு 2 நாட்களுக்கு அதிகமாகப் பணியாற்றிய 24 உத்தியோகத்தர்களுக்கு ரூபா 119,463 கொடுப்பனவு செய்யப்பட்டிருந்தது.
- (ii) VIII ஆம் அத்தியாயத்தின் 7 ஆம் பிரிவு
- மாதாந்தம் 20 மணித்தியாலங்களுக்குக் கூடுதலாக மேலதிக நேர வேலைக்கான அங்கீகாரம் அமைச்சினது செயலாளரிடமிருந்து பெறப்பட வேண்டுமாயினும், அவ்வாறாக அங்கீகாரம் பெறப்படாது 48 உத்தியோகத்தர்களுக்கு ரூபா 98,763 மேலதிக நேர வேலைக் கொடுப்பனவாக வழங்கப்பட்டிருந்தது.
- (iii) XIV அத்தியாயத்தின் 04 ஆம் பிரிவு
- உத்தியோகத்தர் ஒருவர் தனது வழமையான பணியகத்திலிருந்து கடமைக்காக வெளியேறும் காலத்தின் போது உத்தியோகத்தரது உணவு மற்றும் தங்குமிடம் தொடர்பாக இணைந்த படி வழங்கப்பட வேண்டுமாயினும், அவ்வாறு கழிந்த காலத்தை நாட்களாகக் கணித்து உத்தியோகத்தரது மாதாந்தச் சம்பளத்தில் 1/20 பங்காகக் கணிப்பீடு மேற்கொள்ளப்பட்டு 12 உத்தியோகத்தர்களுக்கு ரூபா 36,979 கொடுப்பனவு செய்யப்பட்டிருந்தது.
- (iv) XV அத்தியாயத்தின் 11.1 ஆம் பிரிவு
- சகல விமானப் பயணங்களுக்கும் சிக்கன வகுப்பு பயன்படுத்தப்பட வேண்டுமாயினும், அதற்கு முரணாக 3 சபை உத்தியோகத்தர்களுக்கு வர்த்தக வகுப்புக்கான வானூர்திச் சீட்டுக்களைப் பெறுவதற்கு 2014 மற்றும் 2015 ஆம் ஆண்டுகளில் ரூபா 2,105,300 கொடுப்பனவு செய்யப்பட்டிருந்தது.

(உ) பொது நிர்வாகச் சுற்றறிக்கை

- (i) 2007 செப்டம்பர் 11 ஆந் திகதிய 21/2017 ஆம் இலக்கச் சுற்றறிக்கையும் தாபன விதிக் கோவையின் XV அத்தியாயத்தினது 10.1 மற்றும் 10.1.1 ஆம் பிரிவுகளும் எக்ஸ்போ மிலானோ வர்த்தகக் கண்காட்சியில் பங்குபற்றிய இரண்டு உத்தியோகத்தர்களுக்கு இலங்கையிலிருந்து செல்வதற்கு முன்னர் பெறப்பட்ட பிரதம மந்திரியின் அங்கீகாரத்தினை விஞ்சி நாட்டிலிருந்து வெளியே இருந்த காலப் பகுதிக்கு ரூபா 605,803 கொடுப்பனவு செய்யப்பட்டிருந்தது.
- (ii) 2011 பெப்ரவரி 09 ஆந் திகதிய 13/2008 (IV) ஆம் இலக்கச் சுற்றறிக்கை வாகனங்கள் ஒதுக்கீடு செய்யப்பட்ட உத்தியோகத்தர்களுக்கு மாதாந்த எரிபொருள் படியை வழங்கும்போது பதவிப் பிரகாரம் அங்கீகரிக்கப்பட்ட அதி கூடிய எல்லைக்கு அதிகமாக எரிபொருள் படி வழங்கப்பட்டிருந்தது. 2014 சனவரி 01 முதல் 2015 ஜூன் 01 வரையான காலப்பகுதியின் பொருட்டு நடாத்தப்பட்ட தெரிவுப் பரிசோதனைகளின் போது குறித்த எல்லையை மீறி ரூபா 213,302 அதிகமாகச் எரிபொருள் படியாகச் செலுத்தப்பட்டிருந்தது.

(ஊ) திறைசேரிச் சுற்றறிக்கை

- 1978 திசெம்பர் 19 ஆந் திகதிய 842 ஆம் இலக்கச் சுற்றறிக்கை நிலையான சொத்துப் பதிவேடு ஒன்று பேணப்படவில்லை.

(எ) அரசாங்க நிதிச் சுற்றறிக்கை

- (i) 2002 நவம்பர் 28 ஆந் திகதிய JAI/2002/02 ஆம் இலக்கச் சுற்றறிக்கை கணினிகள் மற்றும் கணனித் துணைப்பாகங்களின் பொருட்டு வேறாக ஒரு சொத்துப் பதிவேடு பேணப்பட வேண்டுமாயினும், ரூபா 33,066,961 பெறுமதியான கணினிகள் மற்றும் துணைப்பாகங்களின் பொருட்டு அவ்வாறாக நடவடிக்கை எடுக்கப்பட்டிருக்கவில்லை.
- (ii) 2014 ஒக்டோபர் 17 ஆந் திகதிய 02/2014 ஆம் இலக்கச் சுற்றறிக்கை ஒவ்வொரு நிதியாண்டிலும் திசெம்பர் 15 ஆந் திகதிக்கு முன்னர் அவ்வாண்டிற்கான மெய்மையாய்வுச் சபை நியமனம் பூர்த்தி செய்யப்பட வேண்டியதுடன், அடுத்து வரும் ஆண்டின் பெப்ரவரி 26 ஆந் திகதியளவில் பொருள் மெய்மையாய்வு நடவடிக்கைகளை நிறைவு செய்து அவ்வறிக்கையைக் கணக்காய்வாளர் தலைமை அதிபதிக்குச் சமர்ப்பிக்க

வேண்டும். எனினும், 2016 ஆகஸ்ட் 04 ஆந் திகதியளவிலும் 2015 ஆம் ஆண்டிற்கான பொருள் மெய்மையாய்வு நடாத்தப்பட்டிருக்கவில்லை.

(ஏ) பொது முயற்சிகள் சுற்றறிக்கை

2003 ஜூன் 02 ஆந் திகதிய பீஈ/12 ஆம் இலக்கச் சுற்றறிக்கையின் 5.2.5 ஆம் பந்தி

அடுத்துவரும் ஆண்டின் பாதீட்டிற்கு, குறித்த ஆண்டு தொடங்குவதற்கு 15 நாட்களுக்கு முன்னர் திறைசேரியின் அங்கீகாரம் பெறப்பட வேண்டும். எனினும், 2015 ஆம் ஆண்டிற்கான பாதீடு 2015 மார்ச் 12 ஆந் திகதியளவிலும் திறைசேரி அங்கீகாரத்திற்காக அனுப்பி வைக்கப்படவில்லை.

(ஐ) 2000 சனவரி 11 ஆந் திகதிய பீஎப்/பீஈ 5 ஆம் இலக்க அரசாங்க நிதிச் சுற்றறிக்கை மற்றும் 1994 ஜூன் 14 ஆந் திகதிய 95 ஆம் இலக்கப் பொது முயற்சிகள் சுற்றறிக்கை என்பன

(i) அமைச்சரவை, பொது நிர்வாக அமைச்சு அல்லது திறைசேரியால் குறிப்பாக அங்கீகரிக்கப்படும் நலன் மாத்திரமே, தமது பணிப்பாளர் சபையின் அங்கீகாரத்துடன் தமது ஊழியர்களுக்குக் கொடுப்பனவு செய்யப்பட வேண்டும். எவ்வாறாயினும், 1992 ஆம் ஆண்டு முதல் சம்பளத்துடன் வழங்கப்பட்ட தொழில்சார் படி மற்றும் விசேட வாழ்க்கைச் செலவுப் படி என்பவற்றிற்குத் திறைசேரியின் அங்கீகாரம் பெறப்பட்டிருக்கவில்லை. கடந்த 3 ஆண்டுகளிலும் மீளாய்வாண்டிலும் அவ்வாறு வழங்கப்பட்ட தொழில்சார் படி ரூபா 2,182,894 ஆகும். விசேட வாழ்க்கைச் செலவுப்படி ரூபா 18,284,887 ஆகும்.

(ii) ஊழியர்களுக்குப் போக்குவரத்து வசதிகளை வழங்குவதற்கும் போக்குவரத்தும் படியை வழங்குவதற்கும் திறைசேரியின் அங்கீகாரத்தைச் சபை பெற்றிருக்கவில்லை. சபை வழங்கும் போக்குவரத்துச் சேவையைப் பயன்படுத்தாத பிரதிப் பணிப்பாளர்களுக்கு மாதாந்தம் ரூபா 5,500 போக்குவரத்துப் படியாகவும் ஏனைய உத்தியோகத்தர்களுக்கு நாளாந்தம் ரூபா 172 வீதப்படியும் வழங்கப்பட்டிருந்தன. அதற்கமைய, மீளாய்வாண்டின் போது ஊழியர்களுக்குப் போக்குவரத்துச் சேவை வழங்குவதற்காக செலவிடப்பட்ட தொகை ரூபா 12,458,798 ஆகும்.

3. நிதிசார் மீளாய்வு

3.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், 2015 திசெம்பர் 31 இல் முடிவுற்ற ஆண்டிற்கான சபையின் செயற்பாட்டு நடவடிக்கைகளது நிதி விளைவுகள் ரூபா 70,144,039 மிகையாகும். இதற்கொப்பான முன்னைய ஆண்டின் மிகை ரூபா 105,751,865 ஆகும். இதனால் முன்னைய ஆண்டுடன் ஒப்பிடுகையில் நிதி விளைவுகளில் ரூபா 35,607,826 வீழ்ச்சி அவதானிக்கப்பட்டது. அரசு மானியத்திலும் ஏனைய வருமானத்திலும் ஏற்பட்ட குறைவு நிதிசார் விளைவு வீழ்ச்சிக்கான பிரதானமாக தாக்கமளித்திருந்தது.

மீளாய்வாண்டினதும் முன்னைய 04 ஆண்டுகளினதும் பங்களிப்பை மதிப்பாய்வு செய்த போது, 2011 முதல் 2013 வரையான காலப்பகுதியின்போது பங்களிப்பு 2.6 முதல் 85 சதவீதம் வரை அதிகரித்திருந்தபோதும், மீளாய்வாண்டிலும் முன்னைய ஆண்டிலும் அப் பங்களிப்பு முறையே 0.93 சதவீதத்தாலும் 0.29 சதவீதத்தாலும் குறைவடைந்திருந்தது.

4. செயற்பாட்டு மீளாய்வு

4.1 செயலாற்றல்

பின்வரும் அவதானிப்புகள் மேற்கொள்ளப்படுகின்றன.

(அ) சபையின் வருடாந்த அறிக்கையின் பிரகாரம் நோக்கங்கள் பின்வருவன ஆகும்.

- (i) மஹிந்த சிந்தனை – தொலைநோக்கை எதிர்பார்த்த பொருளாதார அபிவிருத்தி இலக்கை எய்தற்பொருட்டு இலங்கையின் ஏற்றுமதி வருமானத்தை 2020 ஆம் ஆண்டில் 20 அமெரிக்க டொலர் பில்லியன் வரை உயர்த்துதல்.
- (ii) ஐரோப்பிய சங்கம் மற்றும் அமெரிக்க ஐக்கிய குடியரசுச் சந்தைகளுக்கு இலங்கையின் ஏற்றுமதிகளை நிலையாக வைத்தவாறு, ஏனைய வெளிநாட்டுச் சந்தைகளுக்கு வழங்கும் ஏற்றுமதிகளை ஒட்டுமொத்த ஏற்றுமதிச் சம்பாத்தியத்தில் 50 சதவீதத்திற்கும் அதிகளவான மட்டத்திற்கு உயர்த்துதல்.
- (iii) இலங்கையின் மொத்த ஏற்றுமதி வருமானத்தில் ஏறக்குறைய 80 சதவீதப் பங்களிப்பை வழங்கும் இனங்காணப்பட்ட முக்கிய ஏழு (07) பண்டங்கள் தொடர்பாக விசேட கவனஞ் செலுத்தி, அவற்றினது ஏற்றுமதி வருமானத்தைக் குறிப்பிடத்தக்களவு அதிகரித்தல்.
- (iv) ஒன்றிணைந்த விற்பனை ஊடக நிகழ்ச்சித்திட்டத்தினூடாக இலங்கையின் ஏற்றுமதிப் பண்டங்கள் மற்றும் சேவை தொடர்பான செழிப்பான பிரதிமையைச் சர்வதேசத்தில் ஏற்படுத்தல்.
- (v) ஏற்றுமதி வியாபாரத்தின் நலனானது அத்துறையில் உள்ள சகல தரப்பினருக்கும் தீவின் சகல மாகாணத்திற்கும் பரந்து செல்வதை ஏற்பாடு செய்தல்.
- (vi) ஊழியர்களது செயற்திறன் கடமை உணர்வும் தொடர்பாக விசேட கவனஞ் செலுத்தியவாறு நிறுவனத்தின் அடிப்படை பெறுமதியின் அடிப்படையில் அமைந்த அதி சிறந்த குழு ஒன்றை சபையில் ஏற்படுத்துதல்.

- (ஆ) ஏற்றுமதிச் சம்பாதித்ததை அதிகூடியதாக ஆக்குவதும் பொருளாதாரத்துக்கு பங்களிப்பை வழங்குவதற்காகவும் சபையால் கமத்தொழில், கடற்றொழில், கைத்தொழில் துறையில் செயற்பட்டவாறிருக்கும் உள்ளூர் மற்றும் வெளிநாட்டு வர்த்தகக் கண்காட்சிகள் மற்றும் மேம்பாட்டு நிகழ்ச்சித்திட்டங்களின் பொருட்டு முன்னைய ஆண்டிலும் மீளாய்வாண்டிலும் செலவழித்த தொகை முறையே ரூபா 245,617,331 மற்றும் ரூபா 300,282,287 ஆக இருந்த போதிலும், அத்துறைகளின் ஏற்றுமதி வருமான அதிகரிப்பானது முன்னைய ஆண்டுடன் ஒப்பிடுகையில் மீளாய்வாண்டில் 5.75 சதவீதத்தால் குறைவடைந்திருந்தது.
- (இ) 2015 ஆம் ஆண்டிற்கான ஒருங்கிணைந்த கமத்தொழில் மாதிரிகள், கமத்தொழில் வலயம் மற்றும் கமத்தொழில் தொடர்பான நிகழ்ச்சித்திட்டங்கள் என்பன ஏற்றுமதி மேம்பாட்டு நிகழ்ச்சித்திட்டங்களாக இனங்காணப்பட்டு அதற்கென ரூபா 60,860,000 வருடாந்த நிதியேற்பாடு மேற்கொள்ளப்பட்ட போதும், அதில் 40 சதவீதத்தைக் குறிக்கும் ரூபா 13,280,000 மாத்திரமே ஏற்றுமதி அபிவிருத்திச் செலவினமாக செலவிடப்பட்டிருந்தது. அவ்வாறான நிகழ்ச்சித்திட்டங்களது இலக்கிடப்பட்ட நோக்கை எய்துவதற்கான மதிப்பாய்வு மற்றும் மீளாய்வு என்பவற்றின் பொருட்டுத் தொடர் நடவடிக்கைகளை மேற்கொள்வதற்கான விதி முறைகளும் நடைமுறைகளும் திட்டமிடப்பட்டு அமுலாக்கப்படாமையால் அவ்வாறான நிகழ்ச்சித்திட்டங்கள் வெற்றியளித்திருக்கவில்லை.
- (ஈ) 2014 மற்றும் 2015 ஆம் ஆண்டுகளில் முறையே ரூபா 35,220,000 பெறுமதியான 24 செயற்பாடுகளும் ரூபா 67,220,000 பெறுமதியான 52 செயற்பாடுகளும் செயல்நடவடிக்கைத் திட்டத்தின் பிரகாரம் நிறைவேற்றப்பட்டிருக்கவில்லை. நிகழ்ச்சித்திட்டங்களுடன் சம்பந்தப்படும் நிறுவனங்கள், நபர்கள், அமைப்புகள் என்பவற்றுடன் ஆரம்பக் கலந்துரையாடல் மேற்கொள்ளப்படாமலும் பல்வேறு நாடுகளது சமூக, பொருளாதார, அரசியல் சூழலையும் முன்கூட்டியே மீளாய்வு செய்யாது, 2014 ஆம் ஆண்டில் ரூபா 850,000 பெறுமதியான 5 நிகழ்ச்சித்திட்டங்கள் மற்றும் 2015 ஆம் ஆண்டில் ரூபா 16,350,000 பெறுமதியான 9 நிகழ்ச்சித்திட்டங்கள் என்பன செயல்நடவடிக்கைத் திட்டத்தில் உள்ளடக்கப்பட்டதால் அவற்றை அமுல்படுத்த முடியாதுபோனது. எஞ்சிய நிகழ்ச்சித்திட்டங்கள் அமுல்படுத்தப்படாமையான காரணங்கள் கணக்காய்வுக்குச் சமர்ப்பிக்கப்படவில்லை.
- (உ) 2013 முதல் 2015 வரை பிரதேச அபிவிருத்திப் பிரிவின் கீழ் அமுலாக்கப்பட்டதும் எதிர்வரும் ஆண்டுகளிலும் அமுலாகிவரும் செயற்திட்டங்கள் தொடர்பாக 2016 ஆம் ஆண்டின்போது நிதியேற்பாடு மேற்கொள்ளப்படாமையான காரணம் செயல்நடவடிக்கைத் திட்டத்தில் உள்ளடக்காததற்கான காரணமும் வெளிப்படுத்தப்படவில்லை.

4.2 முகாமைத்துவச் செயற்பாடுகள்

பின்வரும் அவதானிப்புகள் மேற்கொள்ளப்படுகின்றன.

- (அ) செயற்திட்ட முன்மொழிவொன்றில்லாமல் சபை அங்கீகரித்திருந்த வடக்கு, கிழக்கு மாகாணங்களில் அபிவிருத்தித் தகவல்களைச் சேகரிக்கும் செயற்திட்டமானது 2014 ஆம் ஆண்டினது செயல் நடவடிக்கைத் திட்டத்திலோ அல்லது பாதித்தலோ உள்ளடக்கப்படாததுடன், 2014 மார்ச் முதல் 9 மாதங்களுக்குள் அமுலாக்கப்பட வேண்டிய இச் செயற்திட்டம் 2016 ஜூலை 25 ஆந் திகதியளவிலும் அமுலாக்கப்பட்டிருக்கவில்லை. அவ்வாறே, இந்நிகழ்ச்சித்திட்டத்தை அமுலாக்குவதற்கு அரசு நிறுவனங்களது சேவையில் உள்ள கள உத்தியோகத்தர்கள் தெரிவு செய்யப்பட்டிருந்தபோதும், அந்த உத்தியோகத்தர்களை ஆட்சேர்ப்பது மற்றும் படிக்களை வழங்குதல் சம்பந்தமாகத் திறைசேரியின் அங்கீகாரம் பெறப்பட்டிருக்கவில்லை.

(ஆ) எக்ஸ்போ மிலானோ கண்காட்சி

பின்வரும் அவதானிப்புகள் மேற்கொள்ளப்படுகின்றன.

- (i) இலங்கை வர்த்தக மற்றும் சுற்றுலா கைத்தொழிலை மேம்படுத்தும் நோக்குடன் 2015 மே 01 முதல் ஒக்டோபர் 31 வரை இத்தாலியின் மிலோனாவில் நடைபெற்ற எக்ஸ்போ மிலானோ 2015 கண்காட்சிக்கு அமைச்சரவையின் அங்கீகாரமின்றி ரூபா 4,440,336 கூடுதலாகச் செலவிடப்பட்டிருந்தது.
- (ii) அமைச்சரவையின் அங்கீகாரமின்றி இக்கண்காட்சிக்கு நியமிக்கப்பட்ட எக்ஸ்போ ஆணையாளர் நாயகம் எக்ஸ்போ அதிகாரசபையுடன் இணங்காததால் இலங்கை கண்காட்சிக் கூட நிர்மாண நடவடிக்கைகளுக்கான ரூபா 12,960,000 தொகையுடைய இத்தாலி அரசாங்கத்தின் பங்களிப்பை இலங்கை இழந்திருந்தது. கண்காட்சிக் கூடத்தை நிர்மாணிப்பதற்கு ரூபா 27,944,464 செலவிட வேண்டியதாயிற்று. இதன் காரணமாக, அந்த உத்தியோகத்தர் பதவி நீக்கஞ் செய்யப்பட்டிருந்தபோதும், அரசிற்கு ஏற்பட்ட ரூபா 12,960,000 இழப்பை உத்தியோகத்தரிடமிருந்து அறவிடுவதற்கு எதுவித நடவடிக்கையும் எடுக்கப்படவில்லை.
- (iii) 2015 ஆகஸ்ட் 06 ஆந் திகதியளவில் இக் கண்காட்சிக்கு சபையால் வழங்கப்பட்ட ரூபா 16,670,000 பங்களிப்பு இலங்கை சுற்றுலா மேம்பாட்டுப் பணியகத்திற்கு ரூபா 10,000,000 கொடுப்பனவு செய்யப்பட்டிருந்ததுடன், கண்காட்சி 2015 ஒக்டோபர் 31 அன்று நிறைவடைந்திருந்த போதிலும், அதற்கான உள்ளவாறான செலவினத்திற்கான இணக்கம் ஏற்படவில்லை. அவ்வாறே, சபை மேலும் கொடுப்பனவு செய்யப்பட வேண்டியிருந்த ரூபா 6,670,000 தொடர்பாக 2015 நிதிச் கூற்றுக்களில் நிதி ஏற்பாடு செய்யப்படாததுடன் மீதியை உறுதிசெய்யும் கடிதம் கணக்காய்வாளர் தலைமை அதிபதிக்கு அனுப்பி வைக்கப்படவுமில்லை.
- (iv) அமைச்சரவைக் குறிப்பின் பிரகாரம் ரூபா 5,040,000 எக்ஸ்போ இலங்கை தினம் தொடர்பாக ஒதுக்கப்பட்டிருக்கையில் சபையின் தலைவர் மற்றும் மேலதிக பணிப்பாளர் நாயகம் ஆகியார் அத்தினத்தின் பொருட்டு பங்குபற்றுவதற்கு அமைச்சரவையின் அங்கீகாரத்தைப் பெறாது நிதி ஏற்பாட்டிலும் கூடுதலாக ரூபா 1,079,688 ஐச் செலவழித்திருந்தனர்.
- (v) கண்காட்சியில் பங்குபற்றிய பணிப்பாளர்கள் ஊடகக் கலந்துரையாடலில் பொறுப்பேற்கக் கூடியதாகவிருந்தும், நாட்டைவிட்டுச் செல்வதற்கு சனாதிபதியின் அங்கீகாரத்தைப் பெறாது சுவிற்சலாந்தில் பிரத்தியோக சுற்றுலாவை மேற்கொண்டிருந்ததுடன், இக் கண்காட்சியில் கலந்துரையாடலில் கலந்துகொண்ட தலைவரின் பொருட்டு ரூபா 163,194 செலவிடப்பட்டுமிருந்தது.
- (vi) எதுவித திட்டமும் குறிப்பான அடிப்படையுமின்றி கண்காட்சிப் பணிப்பாளர்களாகச் சபையின் உத்தியோகத்தர்களைத் தெரிவு செய்யப்பட்டிருந்ததுடன், இவ்வுத்தியோகத்தர்கள் 2015 மே 15 ஆந் திகதிய MF01/2015/01 இலக்க நிதி அமைச்சின் சுற்றறிக்கையின் 04(உ) பிரிவின் பிரகாரம் திறைசேரியின் அங்கீகாரமின்றி வெளிநாட்டுப் பயணப் படியாக ரூபா 3,770,640 கொடுப்பனவு செய்யப்பட்டிருந்தது.
- (vii) கண்காட்சிப் பணிப்பாளராகத் தெரிவு செய்யப்பட்ட உத்தியோகத்தர்கள் குறிப்பிட்ட காலத்திற்கும் அதிகமாகப் பணியில் அமர்த்தப்பட்டமைக்கு அங்கீகாரமின்றி ரூபா 120,459 கொடுப்பனவு செய்யப்பட்டிருந்தது.

(இ) முதலீடு

பின்வரும் அவதானிப்புகள் மேற்கொள்ளப்படுகின்றன.

- (i) சபையினால் மூன்று கம்பனிகளின் சாதாரணப் பங்குகளில் ரூபா 17,315,000 முதலீடு செய்திருந்தது. மீளாய்வாண்டில் கலைக்கப்பட்டிருந்த போதிலும் அத்தொகையை அறவிடுவதற்கான நடவடிக்கை எடுக்கப்படவில்லை.
- (ii) 2007 ஆம் ஆண்டின் 07 ஆம் இலக்க கம்பனிகள் அதிகாரச்சட்டத்தின் கீழ் மீண்டும் பதிவு செய்யப்படாததுடன் அடிப்படையில், கம்பனிப் பதிவேட்டிலிருந்து பெயர் நீக்கக் செய்யப்பட்டிருந்த 18 கம்பனிகளது முன்னுரிமைப் பங்குகளது பெறுமதியாகிய ரூபா 5,132,890 பெறுமதியான முதலீட்டை தேறச் செய்வதற்கு சபை ரூபா 93,841,428 மற்றும் 17 கம்பனிகளின் சாதாரண பங்குகளின் முறையான நடவடிக்கையை மேற்கொள்ளவில்லை.
- (ஈ) 1971 ஆம் ஆண்டின் 38 ஆம் இலக்க நிதி அதிகாரச்சட்டத்தின் 25 ஆம் பிரிவு, 1994 ஜூன் 14 ஆந் திகதிய 95 ஆம் இலக்க பொது முயற்சிகள் சுற்றறிக்கை என்பவற்றின் பிரகாரம், விசேட நிதியத்தை உருவாக்குவதற்காகவுள்ள ஏற்பாடுகளின் கீழ் நிதியத்தை உருவாக்க வேண்டியபோதிலும், அது நிதி அமைச்சரின் சாதாரண கட்டளைகளுக்கு மற்றும் கட்டுப்பாட்டுகளுக்குட்பட்டு அமுலாக்கப்படவும் வேண்டும். எனினும், அங்கீகாரமின்றி சபை கடன் நிதியம் ஒன்றை உருவாக்கியிருந்தது. மேலும், சபையால் அங்கீகரிக்கப்பட்டிராத மேற்படி கடன் நிதியத்தில் ஊழியர்களது ஒருங்கிணைந்த சம்பளத்தில் நூற்றுக்கு ஒரு சதவீதம் மாதாந்தமும் அரசாங்க மானியத்தைப் பயன்படுத்தி மாதாந்தம் 7.2 சதவீத வட்டியும் செலவு வைக்கப்பட்டிருந்தது. அதற்கமைய, மீளாய்வாண்டு முடிவில் இக்கடன் திட்டத்திற்கு ஊழியர் பங்களிப்பு ரூபா 5,149,018 ஆகவும் அப்பங்களிப்பிற்கான வட்டி ரூபா 2,567,531 ஆகவும் இருந்தன.

4.3 செயற்பாட்டு நடவடிக்கைகள்

மீளாய்வாண்டின்போது ரூபா 22,340,000 நிதியேற்பாட்டுடன் 500 நலன்பெறுநர்களுக்குக் கமத்தொழில் உபகரணங்கள் மற்றும் விவசாயக் கிணறுகள் என்பவற்றை வழங்குவதன் மூலம் மன்னார் மாவட்டத்தில் 250 ஏக்கர் காணியில் மிளகாய், பெஷன், அன்னாசி என்பவற்றைப் பயிரிடுவதற்கு ஆரம்பிக்கப்பட்ட ஏற்றுமதி உற்பத்திக் கிராமத்தின் எதிர்பார்த்த பணிகள் 2015 மார்ச் 31 ஆந் திகதியளவில் முடிவடைந்திருக்க வேண்டும். எனினும், நலன்பெறுநர்களுக்கு உபகரணங்களை வழங்குதல், விளைபயிரைச் சேகரிக்கும் நிலையத்தை அமைத்தல் மற்றும் ஏற்றுமதியாளர்களுடன் விற்பனைச் சந்தையை ஒருங்கிணைத்தல் ஆகிய எதுவுமே நடைபெறாது குழாய்வழிக் கிணறுகளை 15 நலன்பெறுநர்களுக்கு வழங்குவதற்கென 2015 மே 26 ஆந் திகதியன்று முற்பணமாக ரூபா 1,050,000 வழங்கப்பட்டிருந்தது.

4.4 சர்ச்சைக்குரிய கொடுக்கல் வாங்கல்கள்

பின்வரும் அவதானிப்புகள் மேற்கொள்ளப்படுகின்றன.

- (அ) மன்னார், முல்லைத்தீவு, வவுனியா ஆகிய மட்டங்களில் அமுலாக்கப்பட்ட திறன் அபிவிருத்தி நிகழ்ச்சித்திட்டங்களின் கீழ் சாரதிகளைப் பயிற்றுவிப்பதற்கு தனியார் சாரதிப் பயிற்சி நிறுவனம் ஒன்றிற்கு ரூபா 4,728,200 கொடுப்பனவு செய்யப்பட்டிருந்தது. தனியார் சாரதிப் பயிற்சி மூலமாகப் பெறப்படும் ஏற்றுமதித் துறையுடன் தொடர்புடைய பயிற்சி எது என்பதை விளக்குவதற்கும் சபை

நடவடிக்கை எடுத்திராததுடன் பயிற்சியை நிறைவு செய்த பயிலுநர்கள் சேவையை வழங்குகையில் ஏற்றுமதி சம்பந்தமாக நடவடிக்கை எடுத்துள்ளனரா போன்ற தொடர் விபரம் அல்லது அதற்குத் தேவையான நடவடிக்கை மேற்கொள்ளலோ சபை கவனஞ்செலுத்தியிருக்கவில்லை. 2016 ஆம் ஆண்டிற்கான செயல்நடவடிக்கைத் திட்டத்தில் திறன் அபிவிருத்திச் செயற்திட்டத்திற்கான செயற்பாடுகள் உள்ளடக்கப்பட்டிராதமையால் இச் செயற்திட்டம் கைவிடப்பட்டிருந்தது.

- (ஆ) இலங்கை மட்பாண்டம் மற்றும் கண்ணாடிக் கைத்தொழில் சங்கத்தால் 2002, 2004, 2006, 2011 மற்றும் 2013 ஆம் ஆண்டுகளில் சுயாதீனமாக நடாத்திய கருத்தரங்கின் பொருட்டு 1979 ஆம் ஆண்டின் 40 ஆம் இலக்க இலங்கை ஏற்றுமதி அபிவிருத்தி அதிகாரச்சட்டத்தின் 12(1) ஆம் பிரிவுக்கு முரணாக, 2015 ஆம் ஆண்டின் போது கருத்தரங்கின் பங்காளியாகத் தொடர்பு கொண்ட சபையானது அதன் பொருட்டு செலவிட்டிருந்த தொகை ரூபா 455,000 ஆகும். ஓட்டு உற்பத்திக் கைத்தொழில் அபிவிருத்தி நிகழ்ச்சித்திட்டத்திற்கு ஒதுக்கப்பட்ட ரூபா 500,000 இக்கருத்தரங்கிற்குப் பயன்படுத்தப்பட்டிருந்தது.

4.5 சிக்கனமற்ற கொடுக்கல் வாங்கல்கள்

பின்வரும் அவதானிப்புக்கள் மேற்கொள்ளப்படுகின்றன.

- (அ) உடன்படிக்கையோ மதிப்பீட்டு அறிக்கையோ இல்லாது வாகனத் தரிப்பிடத்திற்கான காணியின் பொருட்டு சபையின் இணைந்த கம்பனிக்கு மாதாந்தம் ரூபா 4,000 வீதப்படி 2017 மே 07 முதல் 2016 பெப்ரவரி 29 வரை ரூபா 296,809 கூட்டுத்தொகையானது குத்தகை வாடகையாகக் கொடுப்பனவு செய்யப்பட்டிருந்த போதும், அவ்விடமானது வாகனத் தரிப்பிடமாகப் பயன்படுத்தப்பட்டிருக்கவில்லை.
- (ஆ) முறையான முகாமைத்துவமோ அல்லது சாத்தியக்கூறு ஆய்வொன்று இல்லாது திட்டமிடப்பட்டதன் காரணமாக ரூபா 7,280,000 ஒதுக்கப்பட்டு ஆரம்பிக்கப்பட்ட 50 ஏக்கர் காணியில் உள்ள அன்னாசிப் பயிர்ச் செய்கைச் செயற்திட்டம் கைவிடப்பட்டிருந்தது. மேலும், வவுனியா மற்றும் மன்னார் மாவட்டங்களில் 2010 ஆம் ஆண்டின்போது ரூபா 22,720,000 செலவில் ஆரம்பிக்கப்பட்ட மிளகாய்ப் பயிர்ச் செய்கைச் செயற்திட்டத்தின் வெற்றி குறித்துத் தொடர் நடவடிக்கையின்றியும் மன்னார் மாவட்டத்தில் மீண்டும் மிளகாய்ப் பயிர்ச்செய்கைக்கான செயற்திட்டத்தை ஆரம்பித்தமை பயனற்ற செயலாகி இருந்தது.
- (இ) 30 கம்பனிகளில் முன்னுரிமைப் பங்குகளில் முதலீடு செய்யப்பட்ட ரூபா 105,058,084 முதலீடுகளில் 1997 முதல் 2014 வரையான காலப்பகுதியின்போதும் 35 கம்பனிகளில் சாதாரண பங்குகளில் முதலீடு செய்யப்பட்ட ரூபா 58,312,484 தொகையான முதலீட்டிற்காக 2001 முதல் 2015 வரையான காலப்பகுதியின்போது பங்கிலாபம் கிடைத்திருக்கவில்லை.
- (ஈ) இணையப் பக்கங்களை நிர்மாணிக்கும் அனுபவம் மிக்க 8 உத்தியோகத்தர்களும் கணனி நிகழ்ச்சித்திட்டங்கள் தயாரிப்பாளரான இருவரும் சேவையில் இருக்கையில் 2014 ஜூன் 30 முதல் 2015 ஜூன் 29 வரையான காலத்தின்போது சபையின் இணையதளத்தை அபிவிருத்தி செய்வதற்கென பணிப்பாளர் சபையின் அங்கீகாரமின்றி தனியார் நிறுவனம் ஒன்றிற்கு ரூபா 5,128,200 கொடுப்பனவு செய்யப்பட்டிருந்தது.

4.6 இனங்காணப்பட்ட இழப்புகள்

பின்வரும் அவதானிப்புகள் மேற்கொள்ளப்படுகின்றன.

- (அ) சபை மற்றும் அலுவலகப் போக்குவரத்துச் சேவையை வழங்கும் நிறுவனங்களுக்கு இடையே உள்ள உடன்படிக்கைகளில் வாகனத் தரிப்பிட வசதிகளை வழங்குவதற்குச் சபை இணக்கம் தெரிவித்திருக்காமையால் அவ்வாகனங்களின் பொருட்டுக் கொடுப்பனவு செய்த ரூபா 835,009 வாகனத் தரிப்பிட வாடகைக் கட்டணத்தைக் குறித்த பஸ் உரிமையாளர்களிடமிருந்து அறவிட முடியாதிருந்தது.
- (ஆ) சபை உத்தியோகத்தர்களது விமானப் பயணச்சீட்டுக்களைக் கொள்வனவு செய்கையில் தாமதக் கட்டணம் மற்றும் இரத்துச் செய்தல் கட்டணமாக 2014 ஆம் ஆண்டில் ரூபா 51,000 மற்றும் 2015 ஜூன் 30 வரை ரூபா 7,000 எனச் சபையால் கொடுப்பனவு செய்யப்பட்டிருந்தது.
- (இ) பாதுகாப்புச் சேவையை வழங்கும் நிறுவனத்துடன் சபை ஏற்படுத்திக்கொண்ட உடன்படிக்கைப் பிரகாரம் நாளொன்றிற்கான கட்டணம், வரி உட்பட, ரூபா 16,780 ஆகும். எனினும், கொடுப்பனவு மேற்கொள்ளப்படுகையில் அவ்வரியுடனான பெறுமதிக்கு மீண்டும் வரி கணிப்பிடப்பட்டுக் கொடுப்பனவு மேற்கொள்ளப்பட்டமையால் 2015 சனவரி முதல் ஜூலை வரை ரூபா 325,686 அங்கீகரிக்கப்பட்ட பதவியணியினரின் அங்கீகரிக்கப்பட்ட சேவை காலத்திற்கு கொடுப்பனவு செய்யப்படாது ரூபா 157,900 கூடுதலாகக் கொடுப்பனவு செய்யப்பட்டிருந்தது.
- (ஈ) அலுவலகத்தை இரு கூறாக்குவதற்குக் குறைந்த விலையைக் குறிப்பிட்ட நிறுவனத்திற்கு ஒப்பந்தம் வழங்கப்படாமையால் ரூபா 49,467 உடன் அகற்றப்பட்ட பொருட்களுக்காகப் பெறவேண்டிய ரூபா 75,000 என ஆரம்பத்திட்டம் மாற்றமடைந்ததால் ரூபா 282,233 உடன் உடன்படிக்கைத் தொகைக்கு அதிகமாகக் கொடுப்பனவு செய்யப்பட்ட ரூபா 7,286 அத்துடன் தாமதக் கட்டணம் ரூபா 90,149 என மொத்தமாக ரூபா 504,135 சபைக்கு நட்டம் ஏற்பட்டிருந்தது.
- (உ) உணவு, குடிபானங்கள் வழங்கல் மற்றும் ஏற்றுமதித்துறையில் ஈடுபட்டுள்ள 25 பேரையும் சேர்த்து ஐக்கிய அரபு இராச்சியத்திற்கு 2015 பெப்ரவரி 8 முதல் 12 வரை நடைபெற்ற வர்த்தகக் கண்காட்சிக்கு பணிப்பாளர் சபை அங்கீகாரத்திற்கு முரணாக நடவடிக்கை மேற்கொள்ளப்பட்டதால் சபை கூடுதலாகச் செலவழித்த தொகை ரூபா 225,370 ஆகும்.
- (ஊ) பொருளாதார அபிவிருத்தி அமைச்சின் அனுசரணையுடன் 2013 நவம்பர் 13 முதல் 17 வரை பொது நலவாய அரசு தலைவல்கள் கூட்டத்துடன் இணைந்ததாக நடைபெற்ற வர்த்தகக் கண்காட்சியினது அமைப்பு மற்றும் முகாமைத்துவ நடவடிக்கைகள் சபையிடம் ஒப்படைக்கப்பட்டிராத போதும், அதற்கென சபை ரூபா 10,934,625 செலவழித்திருந்தது. கண்காட்சியினது அமைப்பும் முகாமைத்துவமும் தொடர்பான நடவடிக்கைகளுக்கு கம்பனி ஒன்றைத் தெரிவு செய்கையில் சமர்ப்பிக்கப்பட வேண்டி கூறுவிலைகளில் குறைந்த கூறு விலையைக் கருத்திற் கொள்ளாமையால் சபைக்கு ரூபா 8,184,555 நட்டம் ஏற்பட்டிருந்தது.

4.7 பதவியணி நிர்வாகம்

பின்வரும் அவதானிப்புகள் மேற்கொள்ளப்படுகின்றன.

- (அ) அங்கீகரிக்கப்பட்ட ஆட்சேர்ப்பு நடைமுறைகளுக்கேற்ப குறித்த தகைமைகளைக் கொண்டிராத பணிப்பாளர் நாயகமும் பிரசார உத்தியோகத்தர் பதவிக்கான இரு உத்தியோகத்தர்களும் முகாமைத்துவ உதவிப் பதவிகளுக்கு மூன்று பேரும் ஆட்சேர்க்கப்பட்டிருந்தனர்.

(ஆ) 2014 நவம்பர் 12 ஆந் திகதிய 25/2014 ஆம் இலக்க பொது நிர்வாகச் சுற்றறிக்கைக்கு முரணாக 180 நாட்கள் தொடர்ச்சியாகப் பணியாற்றாத 8 ஊழியர்கள் பயிற்சிக்கு ஆட்சேர்க்கப்பட்டு 6 பேர் நிரந்தரமாக்கப்பட்டிருந்தனர்.

(இ) ஒப்பந்த அடிப்படையில் ஆட்சேர்க்கப்பட்ட ஊழியர்களை நிரந்தரமாக்கும் போது அங்கீகரிக்கப்பட்ட ஆட்சேர்ப்பு நடைமுறைகளுக்கேற்பக் கல்வித் தகைமைகள் நிறைவு செய்யப்படாத 9 ஊழியர்கள் நிரந்தரமாக்கப்பட்டிருந்தனர்.

4.8 ஏனைய அரசு நிறுவனங்களுக்கே வழங்கப்பட்ட சபையின் வளங்கள்

2003 ஜூன் 02 ஆந் திகதிய பீஈ/12 ஆம் இலக்க நல்லாளுகை தொடர்பான பொது முயற்சிகள் சுற்றறிக்கையின் 8.3.9 பிரிவிற்கு முரணாக சபையின் 5 வாகனங்களும் 4 உத்தியோகத்தார்களும் சனாதிபதி அலுவலகம், விடயத்திற்குப் பொறுப்பான அமைச்சரின் பிரத்தியோக செயலாளர், அமைச்சரது ஊடகப் பிரிவு மற்றும் வரிசை அமைச்சிற்குப் பணியில் அமர்த்தப்பட்டு மீளாய்வாண்டின்போது வாகனப் பராமரிப்புச் செலவினமாகவும் பதவியணியினரது சம்பளம் மற்றும் படிக்களாகவும் ரூபா 1,311,777 சபையால் செலவழிக்கப்பட்டிருந்தது.

5. கணக்களிப் பொறுப்பும் நல்லாளுகையும்

5.1 நிதிக்கூற்றுக்களைச் சமர்ப்பித்தல்

2013 ஜூன் 03 ஆந் திகதிய பீஈ/12 ஆம் இலக்க பொது முயற்சிகள் சுற்றறிக்கையின் பிரகாரம் குறித்த நிதியாண்டு முடிவுற்று 60 நாட்களுக்குள் நிதிக்கூற்றுக்களைச் சமர்ப்பிக்க வேண்டுமாயினும், 2015 நிதியாண்டிற்கான நிதிக்கூற்றுக்கள் கணக்காய்வாளர் தலைமை அதிபதிக்குச் 2016 ஏப்ரல் 29 ஆந் திகதியன்று சமர்ப்பிக்கப்பட்டிருந்தன.

5.2 செயல் நடவடிக்கைத் திட்டம்

திட்டத்தில் உள்ளடங்கிய ஒவ்வொரு செயற்பாடும் ஆரம்பிக்கப்பட வேண்டிய திகதி, முடிவடைய வேண்டிய இலக்கிடப்பட்ட திகதி மற்றும் இலக்கிடப்பட்ட பௌதிக அளவு குறிப்பாக இனங்காணப்படவில்லை.

5.3 உள்ளகக் கணக்காய்வு

உள்ளகக் கணக்காய்வுப் பிரிவில் தலைமை உள்ளகக் கணக்காய்வாளர் பதவி இரண்டு ஆண்டுகளாக வெற்றிடமாக இருந்தது. போதிய பதவியணியினர் இன்மையால் மீளாய்வாண்டின்போது 2 கணக்காய்வு ஐய வினாக்கள் மாத்திரமே வழங்கப்பட்டிருந்தன. உள்ளகக் கணக்காய்வுப் பிரிவைப் பலப்படுத்துவதில் சபை கவனஞ் செலுத்தியிருக்கவில்லை.

5.4 பாதீட்டுக் கட்டுப்பாடு

மீளாய்வாண்டினது பாதீட்டுச் செலவினம், உள்ளவாறான செலவினம் என்பவற்றுடன் ஒப்பிடுகையில் பாதீடு செய்யப்பட்ட நிதியேற்பாட்டிலும் கூடுதலாக ரூபா 112,830,000 செலவிடப்பட்டிருந்தது. அவ்வாறே, அபிவிருத்திப் பணிகள், பிரதேச அபிவிருத்திப் பணிகள், நிலையான சொத்துக்கள் கொள்வனவு மற்றும் வருமானச் செலவினத்திற்கான பாதீட்டு நிதியேற்பாடு மற்றும் உள்ளவாறான செலவினம் என்பவற்றுக்கிடையே 32 முதல் 387

சதவீதம் வரையிலான வேறுபாடு அவதானிக்கப்பட்டமையால் பாதி ஆக்கபூர்மான முகாமைத்துவக் கட்டுப்பாட்டுச் சாதனமாகப் பயன்படுத்தப்படவில்லை என அவதானிக்கப்பட்டது.

5.5 தீர்த்து வைக்கப்படாத கணக்காய்வுப் பந்திகள்

முன்னைய கணக்காய்வு அறிக்கைகளில் சுட்டிக்காட்டப்பட்டிருந்த போதிலும், போதியளவு கவனம் செலுத்தப்படாதிருக்கும் கணக்காய்வுப் பந்திகள் பின்வருமாறு,

2014 ஆம் ஆண்டு

- (அ) தெஹிவளை கல்கிஸ்ஸ மாநாகரசபைக்கு சொந்தமான கட்டிடம் ஒன்றில் சபையின் ஒரு களஞ்சியம் உள்ள இடத்தின் ஒரு பகுதி உப குத்தகைக்கு வழங்கப்பட்டிருந்தது. அதற்கான உப ஒப்பந்த உடன்படிக்கை செய்து கொள்ளப்பட்டிருக்கவில்லை.
- (ஆ) 1979 ஆம் ஆண்டின் 40 ஆம் இலக்க இலங்கை ஏற்றுமதி அபிவிருத்தி அதிகாரச் சட்டத்தின் 12(1) ஆம் பிரிவின் பிரகாரம் சபையின் அதிகாரங்களுக்கும் கடமைகளுக்கும் முரணாக 2014 ஆம் ஆண்டில் ரூபா 4,020,848 செலவிடப்பட்டிருந்தது.
- (இ) 1979 ஆம் ஆண்டின் 40 ஆம் இலக்க ஏற்றுமதி அபிவிருத்தி அதிகாரச் சட்டத்தின் 12(உ) பிரிவின் படி சபை 1988 முதல் பிரத்தியோக கம்பனிகளில் முதலீடு செய்திருந்த ரூபா 929,548,150 தொடர்பாக நீதி அமைச்சரின் அங்கீகாரம் பெறப்படவில்லை.
- (ஈ) சபையின் பாதுகாப்புச் சேவையில் பணியாற்றியதாகப் போலியாகக் கையெழுத்திட்டுப் பெறப்பட்ட ரூபா 226,530 சம்பளமானது மீள அறவிடப்பட்டிருக்கவில்லை.
- (உ) 2003 ஜூன் 02 ஆந் திகதிய பீஈ/12 ஆம் இலக்கப் பொது முயற்சிகள் சுற்றறிக்கையின் 8.3.9 ஆம் பிரிவிற்கு முரணாக சபைக்குச் சொந்தமான 5 வாகனங்களும் 4 உத்தியோகத்தர்களும் வரிசை அமைச்சில் சேவையில் ஈடுபடுத்தி 2014 ஆம் ஆண்டில் வாகனப் பராமரிப்புச் செலவினம், பதவியணியினர் சம்பளம் மற்றும் படி என ரூபா 2,824,256 கொடுப்பனவு செய்யப்பட்டிருந்தது.

2013 ஆம் ஆண்டு

- (ஊ) குத்தகைக் காலத்தை நீடிக்காதும் புதிய உடன்படிக்கையில் கைச்சாத்திடாமலும் 2013 ஆகஸ்ட் 01 முதல் 2013 திசம்பர் 31 வரை குத்தகை வாடகையாக ரூபா 841,000 செலுத்தப்பட்டிருந்தது.
- (எ) ஜாதிக சவிய நிகழ்ச்சித்திட்டத்தின் கீழ் கொழும்பு மாவட்ட அலுவலகத்திற்கு வழங்க வேண்டியதாகக் குறிப்பிடப்பட்ட ரூபா 1,009,740 அவ்வலுவலகத்தால் உறுதி செய்யப்படாதும் முறையான அங்கீகாரம் இல்லாதும் வருமானத்திற்கு செலவு வைக்கப்பட்டிருந்தது.
- (ஏ) இலங்கை சனநாயக சோசலிசக் குடியரசின் தாபன விதிக் கோவை XXIV அத்தியாயத்தின் 3.5 பிரிவுக்கு முரணாக மோட்டார் சைக்கிள் கடன் மற்றும் இடர்

நிவாரணக் கடன் வழங்கப்படுகையில் மாதாந்தக் கழிவுகளது மொத்த எல்லை மாதாந்தச் சம்பளத்தின் 50 சதவீதம் எனக் கருதப்பட்டு வழங்கப்பட்டிருந்தது.

- (ஐ) இந்தியாவில், சென்னையில் 2004 முதல் 2009 வரையான காலப்பகுதியின் போது சபை நடாத்திய இலங்கை வர்த்தக நிலையத்தின் 5 விற்பனைக் கூடங்களிலிருந்து அறவிடப்பட வேண்டிய வாடகை நிலுவையும் மின் கட்டணமும் ஆகிய ரூபா 7,049,858 ஐ 2016 ஆகஸ்ட் 15 ஆந் திகதியளவிலும் அறவிடப்படவில்லை.

2012 ஆம் ஆண்டு

- (ஔ) “ஹம்பாந்தோட்டை பட அத” கைத்தொழில் நிகழ்ச்சித்திட்டத்தின் தோற்பொருள் செயற்திட்டத்திற்கு ரூபா 1,000,000 முதலீடு செய்து நிறுவப்பட்ட தனியார் கம்பனியின் நடவடிக்கைகள் ஆரம்பிக்கப்படுவது கைவிடப்பட்டமையால், முதலீடு செய்யப்பட்ட தொகையைச் சபைக்கு அறவிடுவதற்கு நடவடிக்கை எடுக்கப்பட்டிருக்கவில்லை.

6. முறைமைகளும் கட்டுப்பாடுகளும்

கணக்காய்வின்போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது சபையின் தலைவரது கவனத்திற்குக் கொண்டுவரப்பட்டன. பின்வரும் கட்டுப்பாட்டு அம்சங்களில் விசேட கவனம் தேவைப்படுகின்றது.

முறைமைகளும் கட்டுப்பாடுகளும்

அவதானிப்பு

- | | |
|------------------------------------|--|
| (அ) முதலீடு | முறையான அங்கீகாரம் பெறப்படாமையும் தொடர் நடவடிக்கை எடுக்காமையும் |
| (ஆ) கடன் கட்டுப்பாடு | ஏற்றுமதிக் கம்பனியுடன் உடன்படிக்கை மேற்கொள்ளப்படாமையால் கடன் மற்றும் வட்டி அறவிடப்படுவதற்கு நடவடிக்கை எடுக்காமையும் |
| (இ) விசேட செயற்திட்டக் கட்டுப்பாடு | சபையின் நோக்கங்களுக்கு முரணாக செயற்திட்டங்களை ஆரம்பிக்காமையும் இலக்கிடப்பட்ட நோக்கு நிறைவேறாது கைவிடுதலும் செயலாற்றல் அறிக்கை நாளது வரையாக்கப்படாமையும் |
| (ஈ) பாதீட்டுக் கட்டுப்பாடு | பாதீடு செய்யப்பட்ட வருமானம், செலவினம் தொடர்பான கூற்று மற்றும் நிதி நிலைமைக்கூற்று ஆகியவற்றைத் தயாரிக்காமையும் கட்டுப்பாட்டுச் சாதனமாகப் பயன்படுத்தப்படாமையும். |